

22-06-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - వారసత్వమును పూర్తిగా తీసుకునేందుకు ఒక్క తండ్రి పైననే పూర్తి

ప్రీతిని ఉంచుకోండి, మీ ప్రీతి ఏ దేహధారులపై ఉండరాదు ”

ప్రశ్న:- ఎవరైతే మన దైవ సంప్రదాయము వారిగా ఉంటారో వారి బుద్ధిలో (ముందు) ఏ వాక్యము తిరుగుతూ ఉంటుంది? సమా :- మీరు వారికి “తండ్రిని స్మృతి చేసినందున వికర్షలు వినాశనమౌతాయి, దేవీ దేవతా ధర్మము స్థాపనవుతుంది” అని చెప్పినప్పుడు వారి ముందు ఈ వాక్యమే తిరుగుతూ ఉంటుంది. వారి బుద్ధిలో “మేము దేవతలుగా తయారవ్వాలి అందుకై మా ఆహార-పానీయాలు శుద్ధంగా ఉండాలని మెదులుతూ ఉంటుంది.”

పాట:- భోలానాథునికి సాటియైన వారు,..... (భోలానాథ్ సే నిరాలా,.....)

ఓంశాంతి. భోలానాథుని పిల్లలు ఎవరి ద్వారా వింటున్నారు? భోలానాథుని ద్వారా వింటున్నారు. భోలానాథుడని శివుడినే అంటారు. వారి పేరే శివుడు. భోలానాథుని పిల్లలు అనగా శివుని పిల్లలు. ఆత్మలు ఈ చెవుల ద్వారా వింటున్నాయి. ఇప్పుడు పిల్లలైన మీరు ఆత్మాభిమానులుగా అయ్యారు. పిల్లలు టేప్ రికార్డులో మురళి వింటున్నప్పుడు, శివబాబా మాకు తమ పరిచయమును ఇస్తున్నారని, “నేను సర్వాత్మల తండ్రిని” అని చెప్పున్నారని అర్థము చేసుకుంటారు. వారిని మీరు పరమపిత పరమ - ఆత్మ లేక పరమాత్మ అని అంటారు. వారిని సదా ఘోదర్ (తండ్రి) అనే అంటారు. వారు మన తండ్రి అని చెప్పేదెవరు? ఆత్మ. ఆత్మకిప్పుడు జ్ఞానము లభించింది. ఇతర మనుష్య మాత్రులెవ్వరికీ ఈ జ్ఞానము లేదు. ఆత్మలైన మనకు ఇరువురు తండ్రులున్నారు. ఒకరు సాకార తండ్రి మరొకరు నిరాకార తండ్రి. వారు పరమపిత. ఈ జ్ఞానము ఇతరులెవ్వరూ ఇవ్వలేరు. తండ్రి తప్ప ఇతరులెవ్వరూ ఈ విధంగా అడగలేరు - “మీరు పరమపిత గాడ్ ఘోదర్ అని ఎవరిని అంటున్నారో వారు ఎవరు? లౌకిక తండ్రినా లేక పారలౌకిక తండ్రినా?” లౌకిక తండ్రిని గాడ్ ఘోదర్ అని అంటారా? హిందీలో పరమపిత అని అంటారు. వారు ఒక్క నిరాకారులు మాత్రమే. ఈశ్వరుడు, ప్రభువు లేక భగవంతుడు అని అన్నందున తండ్రి అని సిద్ధము కాదు. గాడ్ ఘోదర్ అను పదము చాలా బాగుంది. వారు ‘మా గాడ్ ఘోదర్’ అని ఆత్మ చెప్పుంది. లౌకిక తండ్రి కేవలం శరీరానికి మాత్రమే తండ్రి. మిమ్ములనందరినీ మీకు ఎంతమంది తండ్రులు అని అడుగుతారు. ఒకరేమో లౌకిక తండ్రి మరొకరు పారలౌకిక తండ్రి. ఇరువురిలో గొప్పవారెవరు? తప్పకుండా పారలౌకిక తండ్రి అని చెప్తారు. పతితులందరినీ పావనంగా చేయువారు పారలౌకిక తండ్రి అని వారికి మహిమ ఉంది. ఇది మీరు కూడా ఇప్పుడే తెలుసుకున్నారు. ప్రపంచంలో ఈ విషయము మరెవ్వరికీ తెలియదు. తండ్రి తెలిపిస్తున్నారు - మీకు పారలౌకిక తండ్రి పై ప్రేమ ఉంది. ఇతరులకు వినాశకాలములో విపరీత బుద్ధి ఉంది. ఇది వినాశన సమయము. అదే మహాభారత యుద్ధము ఇప్పుడు జరగనున్నది. విమానాలు, ట్యాంకులు మొదలైనవి ఒకరికొకరు సప్లై (Supply) చేసుకుంటున్నారు. అందరికీ ఇస్తూ ఉంటారు. ధనము ద్వారా ఎవరికి, ఏది కావాలో ఇస్తూ ఉంటారు. అప్పుగా కూడా తీసుకుంటారు. కనుక విమానాలు, ఫిరంగులు మొదలైనవన్నీ కొంటారు. ఇవన్నీ చాలా ఖరీదు గలవిగా ఉంటాయి. విదేశస్థులు తయారు చేసి అమ్ముతూ ఉంటారు. భారతీయులు విమానాలు మొదలైన వాటిని

అమ్మరు. ఈ వస్తువులన్నీ విదేశాలల నుండి వచ్చాయి. కొన్న వస్తువులను తప్పక ఉపయోగిస్తారు. పొరవేయుటకు కొనరు కదా. వారు వినాశకాలములో విపరీత బుద్ధిగల, యాదవ సంప్రదాయానికి చెందినవారు. వారు యూరోప్‌లో ఉంటారు. అందులో అందరూ వచ్చేస్తారు. భారతదేశము అవినాశి ఖండము. ఎందుకనగా ఇది అవినాశి తండ్రి జన్మ స్థానము. పాత ప్రపంచము సమాప్తము అగునప్పుడే తండ్రి వస్తారు. ఎప్పుడూ నాశనము కాని చోటనే వారు జన్మ తీసుకుంటారు. తండ్రి వచ్చినందునే శివజయంతి పండుగను జరుపుకుంటారు. కానీ శివబాబా ఎప్పుడూ వస్తారో ఎవ్వరికీ తెలియదు. వినాశనము కొరకు ఆయుధాలు మొదలైనవి తయారగునప్పుడే వారు వస్తారు.

ఇప్పుడు తండ్రి చెప్తున్నారు - వారు యూరోప్‌వాసులు, యాదవ సంప్రదాయానికి చెందినవారు. వారు సత్యయుగములో ఉండరు. అక్కడ బొద్ధులు, క్రైస్తవులు మొదలైనవారు ఎవ్వరూ ఉండరు. ఇప్పుడు తండ్రి చెప్తున్నారు - వారిది వినాశకాలములో విపరీత బుద్ధి. ఎందుకనగా వారు తండ్రి అయిన పరమాత్మను సర్వవ్యాపి అని అంటారు. మీది వినాశ కాలములో ప్రీతి బుద్ధి. మీరు తండ్రిని తెలుసుకున్నారు. మనము 84 జన్మలు తీసుకున్నామని మీకు తెలుసు. 84 జన్మలు తీసుకొని మీరు పాపాత్మలుగా, తమోప్రధానంగా అయ్యారు. భారతవాసులు మాత్రమే 84 జన్మలు తీసుకున్నారు. ఇప్పుడు నాటకము పూర్తి అవుతుంది. అందరూ వాపస్ ఇంటికి వెళ్లాలి. మీకు తండ్రి రాజయోగము నేర్పచున్నారు. ఇది అందరి కయ్యామత్ సమయము అనగా మృత్యు సమయము. ఇప్పుడు ఆ యాదవులకు కూడా ఈశ్వరుని పై ప్రేమ లేదు. కనుక వినాశకాలంలో విపరీత బుద్ధి అని అంటారు. ఏ దేహధారి మనుష్యులతోనూ ప్రీతినుంచరాదు. వారు కేవలం రచన మాత్రమే. వారి ద్వారా వారసత్వము లభించదు. సోదరునికి సోదరుని నుండి వారసత్వము లభించదు. ఇది మీకు బాగా అర్థం చేయించబడింది.

పిల్లలైన మీకిప్పుడు - “ వారిది వినాశకాలములో విపరీత బుద్ధి అని, మీది ప్రీతి బుద్ధి అని తెలుసు.” అందులో కూడా తీవ్రమైన ప్రీతిగలవారు, తండ్రి పై పూర్తి ప్రేమ కలిగి ఉంటారు. మనము బాబా నుండి 21 జన్మలకు స్వర్గ వారసత్వాన్ని తీసుకుంటాము. ఆ తండ్రి ఒక్కరు మాత్రమే సత్యము తెలుపుతారు. మనకు ఇతరులెవ్వరి పైనా ప్రీతి ఉండరాదు. నూతన గృహము కట్టినప్పుడు ఆ కొత్త ఇంటి పై ప్రేమ కలుగుతుంది. పాత ఇల్లు పడిపోతుందని అర్థం చేసుకుంటారు. కనుక మనము కూడా పాత ప్రపంచము నుండి మనసును తెంచుతూ పోతాము. రోజు రోజుకు వాయుమండలము చెడిపోతూ ఉంటుంది. గలాటాలు జరిగే కొలది, ఇది ఇప్పుడు సమాప్తమౌతుందని, మనము నూతన ప్రపంచానికి వెళ్తామని అర్థం చేసుకుంటారు. కనుక నూతన ప్రపంచాన్ని సృష్టి చేయాలి. బేహద్ తండ్రిని, వారసత్వాన్ని సృష్టి చేయాలి. ఇతరులెవ్వరినీ సృష్టి చేయరాదు. ఇతరులను సృష్టి చేయుట వలన ఏమియూ లభించదు. మనుష్యులు భక్తిమార్గంలో చాలా సృష్టి చేస్తూ ఉంటారు. తల్లిదండ్రులను, బంధు-మిత్రులను గుర్తు చేసుకుంటూ మళ్ళీ దేవీ దేవతలను ఎంతగానో సృష్టి చేస్తారు. నీటిలో స్నానము చేసి, ఆ నీటిని పతితపావని అని అంటారు. బాణము వేస్తూనే పాతాళ గంగ వచ్చినట్లు చూపిస్తారు. గంగా జలము నోటిలో వేస్తారు. కొంచెము గంగా జలము లభిస్తూనే ముక్తి పొందుకుంటామని భావిస్తారు. ఇక్కడున్నవి జ్ఞాన విషయాలని తండ్రి చెప్తున్నారు. మీరు కొద్దిగా జ్ఞానము విన్నా దాని ఫలము లభిస్తుంది. ఇది జ్ఞానము వినే విషయము. ఇది త్రాగే

అమృతము కాదు, ఇది జ్ఞానము. 'భోగ్' రోజున అమృతము త్రాపిస్తారని భావించకండి. అవి తీయగా ఉన్న చక్కెర నీళ్లు మాత్రమే. ఇది జ్ఞానానికి సంబంధించిన విషయము. జ్ఞానమనగా తండ్రిని, సృష్టి ఆదిమధ్యాంతాలను తెలుసుకొనుట. ఈ సృష్టి చక్రము ఎలా తిరుగుతుందో, 84 జన్మలు ఎవరు తీసుకుంటారో అర్థం చేసుకోవాలి. అందరూ 84 జన్మలు తీసుకోలేరు. మొట్టమొదట భారతవాసులే వస్తారు. వారు మాత్రమే పూర్తిగా 84 జన్మలు తీసుకుంటారు. దేవతలుగా ఉండినవారే 84 జన్మలు పూర్తి చేసి పతితులుగా అయిపోతారు. తండ్రి వచ్చి మరలా ముళ్ల నుండి పుష్పాలుగా చేస్తారు. మనుష్యులు దేహభిమానములోకి వచ్చి పంచ వికారాలలో కూరుకొనిపోతారు. ఇప్పుడిది రావణ రాజ్యము. సత్యయుగము దైవ రాజ్యముగా ఉండేది. శివబాబా స్వర్గాన్ని రచిస్తారు. అక్కడ సూర్యవంశీ లక్ష్మీనారాయణుల రాజ్యముండేది. ఇప్పుడది స్థాపనపుతూ ఉందని మీకు తెలుసు. వినాశకాలములో మీది ప్రీతిబుద్ధి, అందుకే మీరు విజయులుగా అవుతారు. విశ్వమంతటి పై మీరు విజయం పొందుతారు. ఇది చాలా బాగా గుర్తుంచుకోవాలి. ఇప్పుడు కలియుగములో ఉన్న భారతవాసులైన మనమే మళ్ళీ పరివర్తన చెంది స్వర్గంలోకి వెళ్తాము. పాత ప్రపంచాన్ని వదిలేయాలి. ఈ వికారీ సంబంధాలను బంధనాలని అంటారు. మీరు వికారీ బంధనముల నుండి నిర్వికారి సంబంధములోకి వెళ్తారు. మరుసటి జన్మలో మీరు వికారి బంధనంలోకి రారు. అక్కడ నిర్వికారి సంబంధాలుంటాయి. ఈ సమయములో ఆసురీ బంధనాలున్నాయి. నాకు శివబాబా పైన ప్రీతి ఉందని ఆత్మ చెప్తుంది. బ్రాహ్మణులైన మీకు బాబా పైన ప్రీతి ఉంది ఎందుకనగా మీకు యదార్థము తెలుసు. తండ్రిని, సృష్టి చక్రాన్ని తెలుసుకొని ఇతరులకు అర్థం చేయిస్తారు. ఇతరులకు ఎంత తెలుపుతారో అంత చాలామందికి కళ్యాణము చేస్తారు. ఎవరు ఎక్కువగా అర్థము చేసుకుంటారో, వారే వివేకవంతులు. వారే ఉన్నత పదవిని కూడా పొందుతారు. సేవ తక్కువగా చేస్తే పదవి కూడా తక్కువదే పొందుకుంటారు. ఈ ప్రపంచమంతా పతితముగా ఉంది. ప్రతి ఒక్కరికి పతితుల నుండి పావనులుగా అయ్యే మార్గాన్ని తెలపాలి. స్మృతి ద్వారానే వికర్మలు వినాశనమౌతాయి. ఇక ఏ ఇతర ఉపాయము లేదు. ఎవరైతే దైవీ సంప్రదాయానికి చెందిన వారి ఎదుట(బుద్ధిలో) ఈ వాక్యము తిరుగుతూ ఉంటుంది. ఇవి యదార్థమైన విషయాలని, మేము తప్పక దేవీ దేవతలుగా అవుతామని, మా భోజనము కూడా శుద్ధముగా ఉండాలని, దైవీ గుణాలు కూడా ఇక్కడే ధారణ చేయాలని, సర్వగుణ సంపన్నులుగా అవ్వాలని అర్థము చేసుకుంటారు. ఇప్పుడు మీరు అలా తయారౌతున్నారు. ఈ లక్ష్మీ నారాయణులు దేవతలు. వీరికి భోగ్(నైవేద్యము) సమర్పించినప్పుడు సిగరెట్ మొదలైనవి భోగ్గా ఉంచుతారా? సిగరెట్ త్రాగువారు ఉన్నత పదవిని పొందలేరు. ఇది దైవీ పదార్థము కాదు. సిగరెట్ తాగితే లేక ఉల్లి, వెల్లుల్లి తింటే ఇంకా క్రిందకు పడిపోతారు. ఇవి వదిలేస్తే ఆరోగ్యము చెడిపోతుందని అంటారు. తండ్రి చెప్తున్నారు - శివబాబాను స్మృతి చేయండి. అలవాటన్నీ వదిలేస్తే మీకు సద్గతి లభిస్తుంది. సిగరెట్ తాగు అలవాటు చాలా మందిలో ఉంటుంది. దేవతలకు ఎప్పుడూ ఇది నైవేద్యముగా పెట్టరని తెలుపుచున్నారు. కనుక మీరు దేవతల వలె ఇక్కడే తయారవ్వాలి. మీరు ఛీ-ఛీ పదార్థాలు తింటూ ఉంటే ఆ చెడు వాసన వస్తూ ఉంటుంది. సిగరెట్ లేక సారాయి తాగు వారి నుండి దూరము నుండే దుర్వాసన వస్తూ ఉంటుంది. పిల్లలైన మీరు దైవీ గుణాలు ధారణ చేయాలి. వైష్ణవులుగా అవ్వాలి. విష్ణు సంతానము

వలె అనగా మీరు ధైవీ సంతానముగా అవుతారు. ఇక్కడ మీరు ఈశ్వరీయ సంతానము. ఇది మీ సర్వోత్తమ జన్మ. దేవతల కంటే మీరు ఉత్తములు. మీరు ఇతరులను కూడా ఉత్తములుగా చేసేవారు. ఇది బేహద్ తండ్రి స్థాపించిన ప్రచార సంస్థ. క్రైస్తవ మిషనరీ ఉంది కదా. చాలా మందిని తమ క్రైస్తవ ధర్మములోకి పరివర్తన చేస్తారు. ఇది ఈశ్వరీయ మిషనరీ(ప్రచార సంస్థ). మీరు శూద్రుల నుండి బ్రాహ్మణ ధర్మములోకి పరివర్తన చెంది తర్వాత దేవతా ధర్మములోకి పరివర్తనౌతారు. మనము శూద్రుల నుండి బ్రాహ్మణులుగా అయ్యామని మీకు తెలుసు. మీరు జీవించి ఉండే మరణించారు. తర్వాత వెళ్లి దేవతలుగా అవుతారు. గర్భము ద్వారా జన్మిస్తారు.

ఇక్కడ తండ్రి మిమ్ములను ధర్మాత్ములుగా చేయుటకు ధర్మ సంతానంగా చేశారు. తండ్రి మిమ్ములను తమవారిగా చేసుకున్నారు. పిల్లలకు తండ్రి నేర్పిస్తారు. మీరు మళ్ళీ బ్రాహ్మణుల నుండి దేవతలుగా అవుతారు. ఈ మనుష్యులు(దేవతలు) ఎంతో ఉన్నతమైనవారు! వీరిలో అన్ని ధైవీ గుణాలున్నాయి. అత్తలైన మీరు పవిత్రమైనప్పుడు శరీరము కూడా పవిత్రమైనది కావాలి. పాత శరీరము సమాప్తమైపోతుంది. తర్వాత మీకు సత్ప్రధానమైన కొత్త శరీరము కావాలి. సత్త్వయుగములో పంచ తత్వాలు కూడా సత్ప్రధానంగా అవుతాయి. తండ్రి చెప్తున్నారు - మీరు శూద్ర వర్గంలో ఉండేవారు. ఇప్పుడు మరలా బ్రాహ్మణ వర్గము వారిగా అయ్యారు. తర్వాత ధైవీ వర్గములోకి వస్తారు. 84 జన్మలు తీసుకుంటారు కదా. బ్రాహ్మణ వర్గాన్ని మాయం చేసేశారు. ఇప్పుడు తండ్రి శూద్రుల నుండి బ్రాహ్మణులుగా చేసి మరలా దేవతలుగా చేస్తారు. ఇప్పుడు బ్రాహ్మణులైన అత్యంత ఉన్నతులు(శిఖ, పిలక). పట్టేలాట ఉంది కదా(పిల్లి మొగ్గలాట). ఇప్పుడు బ్రాహ్మణులుగా ఉన్నారు, తర్వాత దేవతలు, క్షత్రియులు..... మరలా బ్రాహ్మణులుగా అవుతారు. దీనిని చక్రమని అంటారు. ఇప్పుడు మీరు బ్రాహ్మణ వర్గంలో ఉన్నారు. మీకు ఈ జ్ఞానము ఇప్పుడు మాత్రమే ఉంది. తర్వాత ప్రాలభము లభిస్తుంది. అక్కడ సదా సుఖంగా ఉంటారు. మీరు ఈ సమయంలో చేయు నంబరువారు పురుషార్థానుసారము 21జన్మలకు సుఖము లభిస్తుంది. కొంతమంది రాజుల కుటుంబములో, కొంతమంది ప్రజలలోకి వెళ్తారు. రాజుల ఇండ్లలో చాలా సుఖముంటుంది. తర్వాత కళలు తగ్గిపోతాయి. మీకు 84 జన్మల జ్ఞానము లభించింది. ఇదంతా స్మృతిలోకి వచ్చింది. తండ్రి వచ్చి తెలుపుచున్నారు - మధురాతి మధురమైన పిల్లలారా, ఇప్పుడు మీకు 84 జన్మలు పూర్తి అయ్యాయి. కొంతమంది 84, కొంతమంది 80, కొంతమంది 60, కొంతమంది 50 జన్మలు తీసుకున్నారు. అందరికంటే ఎక్కువ సుఖము భారతవాసులైన మీరే అనుభవిస్తారు. ఈ డ్రామాలో మీరు ప్రసిద్ధమైనవారు. మీరు దేవతల కంటే శ్రేష్ఠమైనవారు. మనమే పూజ్యులుగా అవుతామని మీకు తెలుసు. సత్త్వయుగములో మనము ఎవ్వరినీ పూజించము. మనలను ఎవ్వరూ పూజించరు. అక్కడ మనము పూజ్యులుగానే ఉంటాము. తర్వాత కళలు తగ్గిపోతాయి. మనము పూజ్యుల నుండి మళ్ళీ పూజారులమై తల వంచి నమస్కరిస్తూ ఉంటాము. ద్వాపర యుగంలో మనము పూజారులగుట మొదలౌతుంది. చివర్లో మరలా అందరూ వ్యభిచారులుగా అవుతారు అనగా అందరినీ పూజిస్తారు. ఈ శరీరము 5 తత్వాలతో తయారయ్యింది. దానిని ఎవరైనా పూజిస్తే దానిని భూత పూజ అని అంటారు. ప్రతి ఒక్కరిలో 5 భూతాలున్నాయి. మొదటిది దేహాభిమాన భూతము తర్వాత కామము, క్రోధము అనే భూతాలు. భూత సంప్రదాయమన్నా, ఆసురీ

సంప్రదాయమన్నా ఒక్కటే. తండ్రి వచ్చి మరలా ధైవీ సంప్రదాయాలుగా చేస్తారు. తండ్రి భూతాల నుండి విడిపించుటకు వస్తారు. తమతో యోగము జోడింపజేసి దేవతలుగా చేస్తారు. గురునానక్ కూడా పరమపిత పరమాత్మ మనుష్యుల నుండి దేవతలుగా చేస్తారని మహిమ చేశాడు. వారే పతితులను పావనంగా చేయువారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. బ్రాహ్మణుల నుండి దేవతలుగా అయ్యేందుకు భీ-భీ(చెడు) అలవాట్లు ఏవైతే ఉన్నాయో, అవన్నీ వదిలేయాలి. శూద్రులను బ్రాహ్మణ ధర్మములోకి పరివర్తన చేసి దేవతలుగా చేసేందుకు ఈశ్వరీయ ప్రచార సంస్థ(మిషనరీ)లో సహాయోగులుగా అవ్వాలి. సిగరెట్, సారాయి మొదలైన మురికి (చెడు) అలవాట్లన్నిటనీ తొలగించి వేయాలి.
2. ఈ వినాశకాల సమయంలో ఒక్క తండ్రితోనే సత్కమైన ప్రీతినుంచుకోవాలి. పాత ఇల్లు పడిపోనున్నది. కనుక దీని నుండి మనసును తొలగించి కొత్త ఇంటితో జోడించాలి.

**వరదానము:-** “మరజీవా స్థితి ద్వారా ధైర్యము మరియు ఉల్లాసాల అవినాశి స్థాంప్ మన వేసే ప్రాప్తి సంపన్నభవ”

ఎవరైతే ప్రాప్తులతో సంపన్నంగా ఉంటారో, వారి ప్రతి చలనము, దృష్టి, వృత్తులలో ఉమంగ-ఉత్సాహాలు కనిపిస్తాయి. కానీ ధైర్యము, ఉల్లాసాల అవినాశి స్థాంప్ వేసుకునేందుకు మీ పాత సంస్కారాలను అనగా ఈశ్వరీయ మర్యాదలకు విపరీతంగా ఏ సంస్కారాలు, స్వభావాలు, సంకల్పాలు లేక కర్మలు ఉన్నాయో వాటితో మరజీవాగా కండి. ప్రతిజ్ఞ అనే స్పీచ్ ను సెట్ చేసుకొని ప్రాక్టికల్ గా ప్రతిజ్ఞ అనుసారంగా నడుచుకుంటూ ఉండండి. ధైర్యంతో పాటు ఉత్సాహముంటే ప్రాప్తి అనే మెరుపు దూరం నుండే కనిపిస్తుంది.

**స్లోగన్:-** “మేళాలో లేక గొడవలలో(మేలే వా రుమేలే మే) డబల్ లైట్ గా

ఉండువారే ధారణా మూర్తులు”